



1. ലോക്സഭാ തെരഞ്ഞെടുപ്പിന്റെ ആറാം ഘട്ട വോട്ടെടുപ്പ് മരുന്നാൾ ; പരസ്യ പ്രചാരണം ഇന്ന് അവസാനിക്കും ; ഏഴാം ഘട്ടത്തിലേക്കുള്ള പ്രചാരണം ഊർജ്ജിതം.

The campaign for the sixth phase of the Lok Sabha election will end today. The campaign for the seventh phase is in full swing.

2. ഇന്ന് ബുദ്ധപൂർണിമ ; ആശംസകൾ നേർന്ന് രാഷ്ട്രപതിയും ഉപരാഷ്ട്രപതിയും.

Buddha Poonima is being celebrated today; President and Vice President greet on the occasion.

3. കേരളത്തിൽ ഇന്നും കനത്ത മഴ തുടരുമെന്ന് കേന്ദ്ര കാലാവസ്ഥാ വകുപ്പ് ; ഉയർന്ന തിരമാലയ്ക്കും കടലാക്രമണത്തിനും സാധ്യതയെന്നും മുന്നറിയിപ്പ്.

IMD predicts heavy rain will continue in Kerala today, Alert in Kerala Coasts due to possibility of high waves

4. കാലാവധി പൂർത്തിയാകും മുൻപ് ബ്രിട്ടണിൽ പൊതുതിരഞ്ഞെടുപ്പ് പ്രഖ്യാപിച്ച് പ്രധാനമന്ത്രി റിഷി സുനക്.

Prime Minister Rishi Sunak announces general election in Britain before the end of his term

5. ഐപിഎൽ എലിമിനേറ്റർ മത്സരത്തിൽ റോയൽ ചലഞ്ചേഴ്സ് ബെംഗളൂരുവിനെ പരാജയപ്പെടുത്തി ക്വാളിഫയറിൽ കടന്ന് രാജസ്ഥാൻ റോയൽസ്.

Rajasthan Royals beats Royal Challengers Bengaluru in IPL Eliminator match and advance into Qualifiers.

#####

HEADLINE-1

6TH PHASE CAMPAIGN (INTRO)

ലോക്സഭാ തിരഞ്ഞെടുപ്പിന്റെ ആറാം ഘട്ടത്തിന്റെ പരസ്യ പ്രചാരണം ഇന്ന് അവസാനിക്കും. എല്ലാ പ്രധാന രാഷ്ട്രീയ പാർട്ടികളുടെയും നേതാക്കൾ തിരഞ്ഞെടുപ്പ് നടക്കുന്ന സംസ്ഥാനങ്ങളിൽ പ്രചാരണത്തിരക്കിലാണ്. തിരഞ്ഞെടുപ്പിന്റെ അവസാന ഘട്ടമായ ഏഴാം ഘട്ടത്തിനായുള്ള പ്രചാരണവും അതിന്റെ പാരമ്യത്തിലാണ്.

വിശദാംശങ്ങളിലേക്ക്.....

(വോയിസ്)

ദേശീയ തലസ്ഥാനമായ ഡൽഹിയിൽ ഏഴ് സീറ്റുകളിലേക്കും ശനിയാഴ്ച ഒറ്റഘട്ടമായാണ് വോട്ടെടുപ്പ്. മുതിർന്ന ബിജെപി നേതാവും പ്രധാനമന്ത്രിയുമായ നരേന്ദ്ര മോദി ഇന്നലെ ദ്വാരകയിൽ റാലിയെ അഭിസംബോധന ചെയ്തു. ഉത്തർപ്രദേശ് മുഖ്യമന്ത്രി യോഗി ആദിത്യനാഥ് ജൗൻപൂർ, ബന്ധി ജില്ലകളിലും മധ്യപ്രദേശ് മുഖ്യമന്ത്രി മോഹൻ യാദവ് മഹാരാജ്ഗഞ്ച്, കുശിനഗർ ജില്ലകളിലും പ്രചാരണം നടത്തി. ആറാം ഘട്ടത്തിൽ യുപിയിലെ 13 സീറ്റുകളിലേക്കാണ് വോട്ടെടുപ്പ്. ഹരിയാനയിലെ പത്ത് ലോക്സഭാ സീറ്റുകളിലേക്കുള്ള പ്രചാരണം സജീവമാണ്. കോൺഗ്രസിന്റെയും ബിജെപിയുടെയും ഉന്നത നേതാക്കൾ ജനപിന്തുണ തേടി രംഗത്തെത്തിയിട്ടുണ്ട്. മഹേന്ദ്രഗഡ്-ഭിവാനി പാർലമെന്റ് മണ്ഡലത്തിലെ ചർഖി ദാദ്രിയിൽ കോൺഗ്രസ്

നേതാവ് രാഹുൽ ഗാന്ധി തിരഞ്ഞെടുപ്പ് റാലിയെ അഭിസംബോധന ചെയ്തു. ഒഡീഷയിൽ വോട്ടെടുപ്പ് നടക്കുന്ന ആറ് ലോക്സഭാ മണ്ഡലങ്ങളിലും 42 നിയമസഭാ മണ്ഡലങ്ങളിലും പ്രചാരണം സജീവമാണ്. സംബൽപൂർ, കിയോജേർ, ധൈനാൽ, പുരി, ഭുവനേശ്വർ, കട്ടക്ക് എന്നീ ലോക്സഭാ മണ്ഡലങ്ങളിലേക്കും അവയുടെ പരിധിയിൽ വരുന്ന നിയമസഭാ മണ്ഡലങ്ങളിലേക്കും ഈ ഘട്ടത്തിൽ വോട്ടെടുപ്പ് നടക്കും. സുപ്രധാന മണ്ഡലങ്ങളിൽ നിർണായകമായ തിരഞ്ഞെടുപ്പ് പോരാട്ടങ്ങൾക്ക് സാക്ഷ്യം വഹിക്കാൻ ഈ ഘട്ടം ഒരുങ്ങുകയാണ്.

ന്യൂസ് ഡെസ്ക് ആകാശവാണി...

DELHI CAMPAIGN

ഡൽഹിയിലെ ഏഴ് ലോക്സഭാ സീറ്റുകളിലേക്കുള്ള തിരഞ്ഞെടുപ്പിന്റെ പരസ്യ പ്രചാരണം ഇന്ന് അവസാനിക്കും. ബിജെപി, ആം ആദ്മി പാർട്ടി, കോൺഗ്രസ് എന്നിവയുടെ പ്രമുഖ നേതാക്കളും താര പ്രചാരകരും വോട്ടർമാരെ ആകർഷിക്കുന്നതിനായി പ്രചാരണത്തിനായി ഇന്ന് കളത്തിലിറങ്ങും. മുതിർന്ന ബിജെപി നേതാക്കളും കേന്ദ്രമന്ത്രിമാരായ രാജ്നാഥ് സിംഗ്, പിയൂഷ് ഗോയൽ, സ്വ്യതി ഇറാനി, ഉത്തരാഖണ്ഡ്, രാജസ്ഥാൻ മുഖ്യമന്ത്രിമാരും പൊതുയോഗങ്ങളും റോഡ് ഷോകളും നടത്തും. മുതിർന്ന കോൺഗ്രസ് നേതാവ് രാഹുൽ ഗാന്ധി മംഗോൾപുരിയിലും സീമാപുരിയിലും പൊതുയോഗത്തെ അഭിസംബോധന ചെയ്യും. പാർട്ടി സ്ഥാനാർത്ഥികൾക്ക് അനുകൂലമായി എഎപി നേതാക്കൾ റോഡ് ഷോയും നടത്തും. ബിജെപി ഏഴ് സീറ്റുകളിലും ആം ആദ്മി പാർട്ടി നാല് സീറ്റുകളിലും കോൺഗ്രസ് മൂന്ന് സീറ്റുകളിലും മത്സരിക്കുന്നു.

HEADLINE-1A

7TH PHASE

ലോക്സഭാ തിരഞ്ഞെടുപ്പിന്റെ ഏഴാം ഘട്ടത്തിലേക്കുള്ള പ്രചാരണം ഉൾജിതമായി പുരോഗമിക്കുന്നു. ജൂൺ ഒന്നിന് തിരഞ്ഞെടുപ്പ് നടക്കുന്ന 57 പാർലമെന്റ് മണ്ഡലങ്ങളിലേക്കായി ആകെ 2,105 നാമനിർദ്ദേശ പത്രികകൾ സമർപ്പിക്കപ്പെട്ടിട്ടുണ്ട്. 904 സ്ഥാനാർത്ഥികളാണ് എട്ട് സംസ്ഥാനങ്ങളിൽ നിന്നും കേന്ദ്ര ഭരണ പ്രദേശങ്ങളിൽ നിന്നുമായി മത്സരംഗത്ത് ഉള്ളത്.

HEADLINE-2

PREZ - VP - BUDDHA PURNIMA

ശ്രീ ബുദ്ധൻറെ ജന്മദിനമായ ബുദ്ധപൂർണിമ ഇന്ന് രാജ്യത്തിൻറെ വിവിധ ഭാഗങ്ങളിൽ ആഘോഷിക്കുന്നു. ഗൗതമ ബുദ്ധൻ ജനിച്ച ദിവസം മാത്രമല്ല, ബോധഗയയിലെ മഹാബോധി വൃക്ഷത്തിൻകീഴിൽ നിർവാണം പ്രാപിച്ച ദിനവും ഇത് അടയാളപ്പെടുത്തുന്നു. ബുദ്ധ പൂർണിമയുടെ അവസരത്തിൽ രാഷ്ട്രപതിയും ഉപരാഷ്ട്രപതിയും രാജ്യത്തെ ജനങ്ങൾക്ക് ആശംസകൾ നേർന്നു. സത്യം, അഹിംസ, ഐക്യം, മാനവികത എന്നിവയിലൂന്നി എല്ലാ ജീവജാലങ്ങൾക്കും വേണ്ടിയുള്ള സ്നേഹത്തിൻറെ സന്ദേശമാണ് ഭഗവാൻ ഗൗതമ ബുദ്ധൻ നൽകിയതെന്ന് രാഷ്ട്രപതി ദ്രൗപദി മുർമു തന്റെ സന്ദേശത്തിൽ പറഞ്ഞു. ധാർമ്മികമായ പെരുമാറ്റം, മാനസിക അച്ചടക്കം, ജ്ഞാനം എന്നിവയിൽ വേരുന്നിയ ജീവിതം നയിക്കുന്നതിനുള്ള പരിവർത്തന പാതയാണ് ഗൗതമ ബുദ്ധൻറെ തത്വങ്ങൾ വാഗ്ദാനം ചെയ്യുന്നതെന്ന് ഉപരാഷ്ട്രപതി ജഗ്ദീപ് ധൻഖർ തന്റെ സന്ദേശത്തിൽ പറഞ്ഞു.

COLOMBO- BUDDHA PURNIMA

ഇന്ത്യയ്ക്കു പുറമെ നേപ്പാൾ, ഭൂട്ടാൻ, ബർമ്മ, തായ്‌ലൻഡ്, ടിബറ്റ്, കൊറിയ, ലാവോസ്, വിയറ്റ്നാം, മംഗോളിയ, കംബോഡിയ, സിംഗപ്പൂർ, ഇന്തോനേഷ്യ, ശ്രീലങ്ക തുടങ്ങിയ രാജ്യങ്ങളിലും ബുദ്ധ പൂർണിമ ഒരു പ്രധാന ഉത്സവമാണ്. ശ്രീലങ്കയിൽ ആഘോഷങ്ങളുടെ ഭാഗമായി, ഗംഗാരാമയ ക്ഷേത്രത്തിൽ, നാഷണൽ ഗാലറി ഓഫ് മോഡേൺ ആർട്ടിന്റെ ഡിജിറ്റൽ റൂം ഉൾക്കൊള്ളുന്ന ഒരു പ്രദർശനം, ഇന്ത്യൻ ഹൈക്കമ്മീഷൻ സംഘടിപ്പിക്കും. പ്രമുഖ ഇന്ത്യൻ ചിത്രകാരന്മാരുടെ ബുദ്ധ കലകളുടെ ശേഖരം അവതരിപ്പിക്കാൻ ലക്ഷ്യമിട്ടുള്ള പ്രദർശനം ശ്രീലങ്കൻ പ്രസിഡന്റ് റനിൽ വിക്രമസിംഗെ ഉദ്ഘാടനം ചെയ്യും.

VICE PRESIDENT VISIT IRAN

ഹെലികോപ്റ്റർ അപകടത്തിൽ കൊല്ലപ്പെട്ട ഇറാൻ പ്രസിഡന്റ് സെയ്ദ് ഇബ്രാഹിം റെയ്സിയുടെയും, വിദേശകാര്യമന്ത്രി ഹുസൈൻ അമീർ അബൂജ്ജാഹിയാൻറെയും അനുസ്തരണ ചടങ്ങുകളിൽ ഉപരാഷ്ട്രപതി ജഗ്ദീപ് ധൻകർ പങ്കെടുത്തു. ഇന്നലെ ടെഹ്റാനിൽ എത്തിയ അദ്ദേഹം ആക്ടിംഗ് പ്രസിഡന്റ് മുഹമ്മദ് മൊഖ്ബരിനെ അനുശോചനം അറിയിച്ചു. രാഷ്ട്രപതി ദ്രൗപദി മുർമു, പ്രധാനമന്ത്രി നരേന്ദ്ര മോദി, വിദേശകാര്യ മന്ത്രി എസ്. ജയശങ്കർ എന്നിവരും ഇറാൻ സർക്കാരിനും ജനങ്ങൾക്കും അനുശോചനം അറിയിച്ചിരുന്നു.

PM MODI- DEEP CONCERN

സൗദി അറേബ്യൻ രാജാവ് സൽമാൻ ബിൻ അബ്ദുൽ അസീസ് രാജാവിന്റെ ആരോഗ്യനിലയെക്കുറിച്ചുള്ള റിപ്പോർട്ടുകളിൽ പ്രധാനമന്ത്രി നരേന്ദ്ര മോദി 'അഗാധമായ ആശങ്ക'

രേഖപ്പെടുത്തി. അദ്ദേഹം വേഗത്തിൽ സുഖം പ്രാപിക്കട്ടെയെന്ന് സുഹൃദ്യമയ്ക്കുറിപ്പിൽ ശ്രീ മോദി ആശംസിച്ചു.

HEADLINE-3
RAIN ALERT

കേരളത്തിൽ വിവിധ ജില്ലകളിൽ ഇടിമിന്നലോടു കൂടിയ മഴ തുടരുന്നത് കേന്ദ്ര കാലാവസ്ഥാ വകുപ്പ്. എറണാകുളം, തൃശൂർ, പാലക്കാട്, മലപ്പുറം, കോഴിക്കോട്, വയനാട് ജില്ലകളിൽ ഇന്ന് ഓറഞ്ചു ജാഗ്രത പ്രഖ്യാപിച്ചു. തിരുവനന്തപുരം, കൊല്ലം, പത്തനംതിട്ട, ആലപ്പുഴ, കോട്ടയം, കണ്ണൂർ, കാസർഗോഡ് ജില്ലകളിൽ മഞ്ഞ ജാഗ്രത നിർദ്ദേശം നൽകി. കഴിഞ്ഞ ദിവസങ്ങളിലുണ്ടായ മഴയിൽ നഗരപ്രദേശങ്ങളിൽ മിക്കയിടങ്ങളിലും വെള്ളക്കെട്ട് അനുഭവപ്പെട്ടു.

HEADLINE-3A
ROUGH SEA-KERALA-ALERT

കേരള തീരത്ത് വിഴിഞ്ഞം മുതൽ കാസർഗോഡ് വരെ ഇന്ന് അർധാന്തി വരെ ഉയർന്ന തിരമാലയ്ക്കും കടലാക്രമണത്തിനും സാധ്യതയുണ്ടെന്ന് ദേശീയ സമുദ്രസ്ഥിതിപഠന ഗവേഷണ കേന്ദ്രം അറിയിച്ചു. മത്സ്യത്തൊഴിലാളികളും തീരദേശവാസികളും ജാഗ്രത പാലിയ്ക്കണമെന്ന് നിർദ്ദേശമുണ്ട്. ശക്തമായ കാറ്റും മോശം കാലാവസ്ഥയും പ്രതീക്ഷിക്കുന്നതിനാൽ ഇനിയൊരു അറിയിപ്പ് ഉണ്ടാകുന്നത് വരെ കേരള തീരത്ത് നിന്ന് കടലിൽ പോകാൻ പാടുള്ളതല്ലെന്നും മുന്നറിയിപ്പുണ്ട്. കർണാടക, ലക്ഷദ്വീപ് തീരങ്ങളിലും മത്സ്യബന്ധനത്തിന് വിലക്കുണ്ട്.

FISH -PERIYAAAR

കേരളത്തിൽ പെരിയാർ നദിയിൽ മത്സ്യങ്ങൾ ചത്തുപൊങ്ങുകയും മത്സ്യകൃഷി വ്യാപകമായി നശിക്കുകയും ചെയ്ത സംഭവത്തെപ്പറ്റി അന്വേഷിക്കാൻ ഏഴംഗ സമിതി രൂപീകരിച്ചു ഉത്തരവായി. ഫിഷറീസ് മന്ത്രി സജി ചെറിയാൻ നൽകിയ നിർദ്ദേശത്തെ തുടർന്ന് ഫിഷറീസ് യൂണിവേഴ്സിറ്റിയിലെ വിദഗ്ധരെ ഉൾപ്പെടുത്തിയാണ് സമിതി രൂപീകരിച്ചത്. മെയ് 24 നകം റിപ്പോർട്ട് നൽകാനാണ് സമിതിയോട് ആവശ്യപ്പെട്ടിരിക്കുന്നത്.

CDS - CYBER THREAT

ഇന്ത്യയുടെ സൈബർ പ്രതിരോധ ശേഷി ശക്തിപ്പെടുത്തേണ്ടതുണ്ടെന്ന് സംയുക്ത സേനാ മേധാവി ജനറൽ അനിൽ ചൗഹാൻ. ന്യൂഡൽഹിയിൽ സൈബർ സുരക്ഷ - 2024 എന്ന പരിപാടിയിൽ പങ്കെടുക്കവെയാണ് അദ്ദേഹം ഇക്കാര്യം വ്യക്തമാക്കിയത്. ഉയർന്നുവരുന്ന സൈബർ ഭീഷണികളെ നേരിടാൻ സൈബർ രംഗത്തെ പങ്കാളികൾ ഒരുമിക്കുന്നതിനെ അദ്ദേഹം പ്രശംസിച്ചു. മെയ് 20 മുതൽ 24 വരെ ഡിഫൻസ് സൈബർ ഏജൻസിയാണ് സമഗ്ര സൈബർ പ്രതിരോധ അഭ്യാസം നടത്തുന്നതെന്ന് പ്രതിരോധ മന്ത്രാലയം അറിയിച്ചു. എല്ലാ സൈബർ സുരക്ഷാ ഓർഗനൈസേഷനുകളുടെയും ശേഷി കൂടുതൽ വികസിപ്പിക്കാനും പങ്കാളിത്തം പ്രോത്സാഹിപ്പിക്കാനും പരിപാടി ലക്ഷ്യമിടുന്നു.

JK: JOINT SECURITY MEETING

ജമ്മു കാശ്മീരിലെ പുഞ്ചിൽ ഇന്നലെ പ്രതിരോധസേനാ - പോലീസ് ഉന്നതതല സംയുക്ത സുരക്ഷാ അവലോകന യോഗം

ചേർന്നു. ജനറൽ ഓഫീസർ കമാൻഡിംഗ് 16 കോർപ്പ് - ലെഫ്റ്റനന്റ് ജനറൽ നവിൻ സച്ചദേവ, ഡയറക്ടർ ജനറൽ ഓഫ് പോലീസ് ആർ.ആർ സെ്യയിൻ എന്നിവരുടെ നേതൃത്വത്തിൽ ആയിരുന്നു യോഗം. മേഖലയിൽ ഏകോപനം വർദ്ധിപ്പിച്ചു ശക്തമായ സുരക്ഷാ ഉറപ്പാക്കുന്നതിലും ജാഗ്രത പ്രവർത്തനങ്ങൾ സമന്വയിപ്പിക്കുന്നതിനുമുള്ള സമഗ്രമായ ചർച്ചകൾ നടന്നു.

HEADLINE-4

EARLY ELECTION- UK

ബ്രിട്ടനിൽ, ജൂലൈ 4 നു പൊതുതിരഞ്ഞെടുപ്പ് പ്രഖ്യാപിച്ച്, പ്രധാനമന്ത്രി റിഷി സുനക്. പ്രതീക്ഷിച്ചതിലും വളരെ നേരത്തെ നടത്തിയ ദേശീയ തിരഞ്ഞെടുപ്പ് പ്രഖ്യാപനം പൊതുവെ അപകടകരമായ തന്ത്രമായാണ് അഭിപ്രായ വോട്ടെടുപ്പിൽ വിലയിരുത്തപ്പെടുന്നത്. അഞ്ചാഴ്ചത്തെ ഔദ്യോഗിക തിരഞ്ഞെടുപ്പ് പ്രചാരണത്തിന് മുന്നോടിയായി അടുത്ത വ്യാഴാഴ്ച മുതൽ പാർലമെന്റ് ഔദ്യോഗികമായി അടച്ചിടും.

HEADLINE-5

EVE. IPL CRICKET

ഐപിഎൽ എലിമിനേറ്റർ മത്സരത്തിൽ റോയൽ ചലഞ്ചേഴ്സ് ബെംഗളൂരുവിനെ പരാജയപ്പെടുത്തി രാജസ്ഥാൻ റോയൽസ് ക്വാളിഫയറിലേക്ക്. അഹമ്മദാബാദിലെ നരേന്ദ്രമോദി സ്റ്റേഡിയത്തിൽ ഇന്നലെ നടന്ന മത്സരത്തിൽ ടോസ് നഷ്ടപ്പെട്ട് ആദ്യം ബാറ്റുചെയ്ത ബെംഗളൂരു നിശ്ചിത 20 ഓവറിൽ എട്ട് വിക്കറ്റ് നഷ്ടത്തിൽ 172 റൺസെടുത്തു. മറുപടി ബാറ്റിങ്ങിനിറങ്ങിയ രാജസ്ഥാൻ 19 ഓവറിൽ ആറ് വിക്കറ്റ് നഷ്ടത്തിൽ 174 റൺസെടുത്തു ലക്ഷ്യം മറികടന്നു. നാളെ

നടക്കുന്ന രണ്ടാം ക്വാളിഫയറിൽ രാജസ്ഥാൻ റോയൽസ് സൺറൈസേഴ്സ് ഹൈദരാബാദിനെ നേരിടും. മത്സരത്തിൽ ജയിക്കുന്നവർ ഫൈനലിൽ കൊൽക്കത്ത നൈറ്റ് റൈഡേഴ്സുമായി ഏറ്റുമുട്ടും.

INDIAN WOMENS HOCKEY-EUROPEAN TOUR

FIH വനിതാ ഹോക്കി പ്രോ ലീഗ് മത്സരത്തിൽ ഇന്ത്യൻ സംഘത്തിന് തോൽവിയോടെ തുടക്കം. ഇന്നലെ നടന്ന മത്സരത്തിൽ അർജന്റീനയോടാണ് ഇന്ത്യൻ സംഘം പരാജയപ്പെട്ടത്. ഇന്ത്യൻ വനിതാ ഹോക്കി ടീം നാളെ ബെൽജിയത്തെ നേരിടും.

SPAIN - SOLAR ALLIANCE

അന്തരാഷ്ട്ര സൗര സഖ്യത്തിൽ 99-ാമത്തെ അംഗമായി സ്പെയിൻ. ന്യൂഡൽഹിയിൽ, വിദേശകാര്യ മന്ത്രാലയത്തിലെ ജോയിന്റ് സെക്രട്ടറി അഭിഷേക് സിങ്ങുമായി സ്പെയിനിലെ സ്ഥാനപതി നടത്തിയ കൂടിക്കാഴ്ചയിൽ ഇന്റർനാഷണൽ സോളാർ അലയൻസ് ഇൻസ്‌ട്രുമെന്റ് ഓഫ് റാറ്റിഫിക്കേഷൻ, സ്പെയിൻ കൈമാറിയതായി വിദേശകാര്യ മന്ത്രാലയ വക്താവ് രൺധീർ ജയ്‌സ്വാൾ പറഞ്ഞു.

*
